

**अंतर्राष्ट्रीय योग दिवस की पार्श्वभूमि में होगा योगाभ्यास कार्यक्रम**

**राज्यपाल एवं मुख्यमंत्री 7 जून को राजभवन में करेंगे योगाभ्यास**

लखनऊ: 5 जून, 2017

उत्तर प्रदेश के राज्यपाल श्री राम नाईक एवं प्रदेश के मुख्यमंत्री श्री योगी आदित्यनाथ 7 जून, 2017 को राजभवन में योगाभ्यास कार्यक्रम में सम्मिलित होंगे। योगाभ्यास कार्यक्रम का आयोजन आयुष विभाग उत्तर प्रदेश सरकार द्वारा किया गया है। आयुष विभाग के राज्यमंत्री (स्वतंत्र प्रभार) डॉ0 धर्म सिंह सैनी ने बताया कि अंतर्राष्ट्रीय योग दिवस की पार्श्वभूमि में आयोजित योगाभ्यास में योगाचार्य स्वामी रामदेव, योगाचार्य श्री चिन्मय पाण्ड्या, योगाचार्य स्वामी भारत भूषण, राज्य मंत्रिमण्डल के सदस्यगण, न्यायमूर्तिगण, वरिष्ठ प्रशासनिक, पुलिस, सेना के अधिकारीगण सहित पतंजलि योगपीठ, गायत्री परिवार, आर्ट आफ लिविंग, मोक्षायतन, योग विभाग लखनऊ विश्वविद्यालय, ब्रह्मकुमारीज, राष्ट्रीय सेवा योजना, ईशा फाउण्डेशन एवं भारतीय योग संस्थान के 1,500 से अधिक योग साधकों को प्रतिभाग करने हेतु आमंत्रित किया गया है।

उल्लेखनीय है कि 21 जून, 2017 को तृतीय अंतर्राष्ट्रीय योग दिवस के अवसर पर लखनऊ के रमाबाई अम्बेडकर मैदान में एक विशाल योग का कार्यक्रम होगा। इस योग कार्यक्रम प्रधानमंत्री श्री नरेन्द्र मोदी का सम्मिलित होना प्रस्तावित है जिसमें बड़ी संख्या में योग साधक भाग लेंगे। प्रधानमंत्री श्री नरेन्द्र मोदी के प्रयासों से 11 दिसम्बर, 2014 को संयुक्त राष्ट्र संघ ने 21 जून को अंतर्राष्ट्रीय योग दिवस घोषित किया था। विश्व के 177 से अधिक देशों में 21 जून को अंतर्राष्ट्रीय योग दिवस के अवसर पर कार्यक्रमों का आयोजन किया जाता है।

-----

अंजुम/ललित/राजभवन (215/6)